

TNPSC துளிகள்


- ❖ தமிழக அரசானது, இந்த ஆண்டில் ஆளுநருக்கான விருப்புரிமை நிதி ஒதுக்கீட்டினை 5 கோடி ரூபாயில் இருந்து 3 கோடி ரூபாயாக குறைக்கவுள்ளது.
- ❖ தமிழ்நாடு அரசானது, 2012 ஆம் ஆண்டு தமிழ்நாடு மீன்வளப் பல்கலைக் கழகங்கள் சட்டத்தினை (தமிழ்நாடு சட்டம் 21/2012) திருத்தியமைப்பதற்கான மசோதாவினை சட்ட சபையில் தாக்கல் செய்துள்ளது.
 - இது துணைவேந்தரை நியமிப்பதற்கான அதிகாரத்தினை மாநில ஆளுநருக்குப் பதிலாக மாநில அரசிடம் வழங்குவதை நோக்கமாகக் கொண்டுள்ளது.
- ❖ தமிழகத்தின் உச்ச கட்ட மின் தேவையானது, ஏப்ரல் 19 ஆம் தேதியன்று 19,087 மெகா வாட் என்ற அளவினை எட்டி முதன்முறையாக 19,000 மெகாவாட் என்ற அளவினைத் தாண்டியது.
- ❖ இந்தியத் தேர்தல் ஆணையமானது, எடப்பாடி கே.பழனிசாமி அவர்களை அ.தி.மு.க. கட்சியின் பொதுச் செயலாளராக அங்கீகரித்துள்ளது.
- ❖ ஆப்பிள் நிறுவனத்தின் தலைமை நிர்வாகியான டிம் குக், இந்தியாவின் முதல் ஆப்பிள் தயாரிப்புகளின் சில்லறை விற்பனைக் கடையை மும்பையில் தொடங்கி வைத்தார்.

தமிழ்நாடு செய்திகள்

தலித் கிறிஸ்தவர்களுக்கான இட ஒதுக்கீடு

'COMPLEX, CONSTITUTIONAL QUESTION'

<p>➤ The Constitution (Scheduled Castes) Order, 1950, states SC status can only be accorded to Hindus, Sikhs and Buddhists</p> <p>➤ While BJP has been opposed to giving SC status to Dalit converts to Islam and Christianity, forming a panel suggests the party is exercising caution against any legal pitfall</p> <p>➤ Calling it 'a seminal & historically complex sociological and</p>	<p>Constitutional question given its sensitivity and potential impact', govt's gazette notification says change in definition of SCs can only be done on the basis of a detailed study</p> <p>➤ Panel to also study changes Dalits go through on converting to other religions in terms of their customs, traditions, social and other status, as well as discrimination and deprivation</p>
---	---



Ex-CJI KG Balakrishnan will head the 3-member panel

- ❖ பட்டியலிடப்பட்ட வகுப்பினருக்கான இட ஒதுக்கீட்டின் கீழ், தலித் கிறிஸ்தவர்களையும் கொண்டு வரக் கோரி தமிழ்நாடு சட்டமன்றத்தில் தீர்மானம் ஒன்று நிறைவேற்றப் பட்டது.
- ❖ பெளத்தர்கள், சீக்கியர்கள் போன்று தலித் கிறிஸ்தவர்களும் இட ஒதுக்கீட்டில் பயன் பெற வேண்டும் என்று இந்தத் தீர்மானம் கோருகிறது.



- ❖ 1950 ஆம் ஆண்டு அரசியலமைப்பு (பட்டியலிடப்பட்ட சாதிகள்) ஆணையின்படி, இந்து, சீக்கியம் அல்லது பௌத்தம் தவிர வேறு எந்த மதத்தைச் சேர்ந்தவர்களும் பட்டியலிடப்பட்ட சாதியினராகக் கருதப்பட முடியாது என்பதால் அவர்கள் இட ஒதுக்கீட்டைப் பெற முடியாது.
- ❖ மு. கருணாநிதி அவர்கள் 1996, 2006, 2011 ஆகிய ஆண்டுகளில் இதே கோரிக்கையை முன் வைத்துள்ளார்.
- ❖ மத்திய அரசானது 2022 ஆம் ஆண்டு அக்டோபர் மாதத்தில் நீதிபதி K.G. பாலகிருஷ்ணன் தலைமையில் ஓர் ஆணையத்தினை அமைத்தது.
- ❖ இடஒதுக்கீட்டில் தலித் கிறிஸ்தவர்கள் மற்றும் முஸ்லிம்களைச் சேர்க்க வேண்டும் என்று முன் வைக்கப்பட்ட கோரிக்கைகளை பரிசீலிப்பதே இதன் பணியாகும்.
- ❖ சச்சார் குழு (2005) தலித் கிறிஸ்தவர்கள் மற்றும் முஸ்லிம்களுக்கு இட ஒதுக்கீடு வழங்க பரிந்துரை செய்தது.
- ❖ நீதிபதி ரங்கநாத் மிஸ்ரா ஆணையமானது (2007) 1950 ஆம் ஆண்டின் குடியரசுத் தலைவர் ஆணையின் 3வது பத்தியினை நீக்கவும் பரிந்துரைத்தது.
- ❖ அந்த ஆணையின் 3வது பத்தியானது இந்து அல்லாத எவரும் பட்டியல் சாதியினராக கருத முடியாது எனக் கூறுகிறது.
- ❖ இந்த ஆணையானது 1956 ஆம் ஆண்டில் சீக்கியர்களையும், 1990 ஆம் ஆண்டில் புத்த மதத்தினரையும் பட்டியல் சாதியில் சேர்த்திட வேண்டி திருத்தப் பட்டது.
- ❖ தற்போது இந்து, சீக்கியர் மற்றும் பௌத்தர் அல்லாத எவரும் பட்டியல் சாதியினராகக் கருத முடியாது.

எண்ணிமப் பணப் பரிவர்த்தனையில் முன்னணி நகரங்கள் 2022

City:	No. of transactions:	Worth:
1. Bengaluru	29 Million transactions	₹6500 crore
2. Delhi	19.6 million transactions	₹5000 crore
3. Mumbai	18.7 million transactions	₹4950 crore
4. Pune	15 million transactions	₹3280 crore
5. Chennai	14.3 million transactions	₹3,550 crore

- ❖ 2022 ஆம் ஆண்டில் எண்ணிமப் பணப் பரிவர்த்தனையில் நாட்டிலேயே 5வது முன்னணி நகரமாக சென்னை மாறியுள்ளது.
- ❖ பண வழங்கீட்டுச் சேவை நிறுவனமான வேர்ல்ட் லைன் இந்தியா இந்த அறிக்கையினை வெளியிட்டுள்ளது.
- ❖ சென்னையில், 35.5 பில்லியன் அமெரிக்க டாலர்கள் என்ற மொத்த மதிப்புடன் 14.3 மில்லியன் பரிவர்த்தனைகள் மேற்கொள்ளப்பட்டுள்ளது.

- ❖ 65 பில்லியன் டாலர் மதிப்புள்ள 29 மில்லியன் பரிவர்த்தனைகளுடன் இதில் பெங்களூரு முதலிடத்தில் உள்ளது.
- ❖ அதைத் தொடர்ந்து புது டெல்லி, மும்பை மற்றும் புனே ஆகிய நகரங்கள் இடம் பெற்று உள்ளன.
- ❖ 2022 ஆம் ஆண்டில், நாடு முழுவதும், அடிக்கடி வருகை தந்த நேரடி வணிகப் பிரிவுகளின் மொத்த அளவின் அடிப்படையில் 43 சதவீதத்திற்கு அதிகமாகவும், மொத்த மதிப்பின் அடிப்படையில் 40 சதவீதத்திற்கும் அதிகமாக இருந்தன.
- ❖ இணைய வர்த்தகம், விளையாட்டு, பயன்பாட்டுச் சேவைகள் மற்றும் நிதிச் சேவைகள் 85 சதவீதத்திற்கும் மேலானப் பரிவர்த்தனைகளுடன், மொத்த மதிப்பின் அடிப்படையில் 25 சதவீதத்திற்கும் மேலாகப் பங்களித்தன.
- ❖ கல்வி, பயணம் மற்றும் விருந்தோம்பல் துறையானது மொத்த அளவில் 15 சதவீதமும் மற்றும் மதிப்பின் அடிப்படையில் 75 சதவீதமும் பங்களித்துள்ளன.

ஆளுமையில் புத்தாக்கத்திற்கான மையம்




- ❖ சமீபத்தில் தமிழக நிதியமைச்சர் ஆளுமையில் புத்தாக்கத்திற்கான ஒரு மையத்தினை நிறுவ உள்ளதாக அறிவித்தார்.
- ❖ இது தமிழ்நாடு புத்தாக்க முன்னெடுப்புகளின் (TANII) கீழ் மாநில திட்டக் குழுவினால் உருவாக்கப்படும்.
- ❖ இது ஆளுமையில் புத்தாக்கத்திற்கான பல்வேறு மேம்பட்ட அரசு நிறுவனங்களுடன் இணைந்து செயல்படும்.
- ❖ புத்தாக்கங்களைச் செயல்படுத்துவதற்காக நவீனத் தொழில்நுட்ப நிறுவனங்களுடன் இணைந்துச் செயல்படுவதற்கு தமிழக மாநில அரசின் துறைகள் மற்றும் மாவட்ட நிர்வாகங்களுக்கு இது உதவுகிறது.
- ❖ இது எந்தத் தடையும் இல்லாமல் பொதுச் சேவைகளை வழங்குகிறது.

- ❖ பொருளாதாரம் மற்றும் புள்ளியியல் துறையானது, அதன் செயல்பாட்டுத் திறனை மேம்படுத்துவதற்காக கூடுதல் தகவல் தொழில்நுட்ப வசதிகள் வழங்கப்பட்டு நவீன மயமாக்கப்படும்.
- ❖ அனைத்து அரசு அலுவலகங்களுக்கும் கணினிகள், அருகலை (வை-பை) மற்றும் இதர வசதிகளை வழங்குவதன் மூலம் இது மேலும் பலப்படுத்தப்படும்.

சட்டசபை உறுப்பினர்களுக்கு மாதாந்திர ஓய்வூதியம்

- ❖ முன்னாள் தமிழகச் சட்டமன்ற மேலவை உறுப்பினர்கள் மற்றும் சட்டமன்றக் கீழவை (சட்டசபை) உறுப்பினர்களுக்கு மாதம் 25,000 ரூபாயாக வழங்கப்படும் ஓய்வூதியம் ஆனது ஜூன் மாதம் முதல் 30,000 ரூபாயாக உயர்த்தப்படும்.
- ❖ இந்த ஆண்டு ஜூன் மாதம் ஆனது, மறைந்த முதல்வர் மு. கருணாநிதி அவர்களின் பிறந்த நாள் நூற்றாண்டு தொடங்குவதைக் குறிக்கிறது.
- ❖ இந்த ஓய்வூதியதாரர்களுக்கு ஆண்டிற்கு 50,000 ரூபாயாக வழங்கப்படுகின்ற மருத்துவ உதவித் தொகையானது 75,000 ரூபாயாக உயர்த்தப்படும்.
- ❖ அவர்களுக்கு மாதத்திற்கு 12,500 ரூபாயாக வழங்கப்படுகின்ற குடும்ப ஓய்வூதியமானது 15,000 ரூபாயாக உயர்த்தப்படும்.

V.P. சிங் உருவச்சிலை



- ❖ தமிழக அரசு முன்னாள் பிரதமர் V.P. சிங் அவர்களுக்குச் சென்னையில் சிலை நிறுவ உள்ளது.
- ❖ சமூக நீதி மற்றும் பிற விவகாரங்களில் முன்னாள் பிரதமர் ஆற்றியப் பங்களிப்புக்காக "தமிழ் சமுதாயத்தின் நன்றியை" வெளிப்படுத்தும் வகையில் இந்தச் சிலை நிறுவப்பட உள்ளது.
- ❖ சட்டசபையின் 110வது விதியின் கீழ் தமிழக முதல்வர் அவர்கள் இந்த அறிவிப்பினை வெளியிட்டார்.
- ❖ V.P.சிங் அவர்கள் B.P. மண்டல் ஆணையத்தின் பரிந்துரைகளின் படி மத்திய அரசுப் பணி வேலைகளில் இதரப் பிற்படுத்தப்பட்ட வகுப்பினருக்காக (OBC) 27% இடஒதுக்கீட்டினை அமல்படுத்தினார்.

- ❖ 1989 ஆம் ஆண்டு டிசம்பர் 02 முதல் 1990 ஆம் ஆண்டு நவம்பர் 10 ஆம் தேதி வரை வெறும் 11 மாதங்கள் மற்றும் 8 நாட்கள் மட்டுமே இவர் பிரதமராக இருந்தார்.

தமிழ்நாடு நிதிசார் பொறுப்புகள் சட்ட மசோதா

FRBM ACT, 2003

- In the Fiscal Responsibility & Budget Management Act made obligatory for the govt. to reduce its RD & FD
- Reduction **beginning from 2004-05**

	Yearly reduction from 2004-05	
		2008 -09
RD	0.5% of GDP	0
FD	0.3%	3%

- ❖ 2003 ஆம் ஆண்டு தமிழ்நாடு நிதிசார் பொறுப்புகள் சட்டத்தினைத் திருத்துவதற்கான மசோதாவினை மாநில அரசு சட்டசபையில் தாக்கல் செய்துள்ளது.
- ❖ இது 2025-26 ஆம் ஆண்டிற்கு வருவாய்ப் பற்றாக்குறையை நீக்கச் செய்வதற்கான காலக் கெடுவை நீட்டிப்பதை நோக்கமாகக் கொண்டுள்ளது.
- ❖ இந்த மசோதாவானது, 2025 ஆம் ஆண்டு மார்ச் 31 ஆம் தேதிக்குள் நிதிப் பற்றாக் குறை அளவினை மொத்த மாநில உள்நாட்டு உற்பத்தியில் (GSDP) 3% ஆகக் குறைக்கவும், நிதி வழங்கீட்டுப் பிரிவுகளை அதிகபட்ச அளவில் பயன்படுத்தச் செய்யவும் முயல்கிறது.
- ❖ 15வது நிதிக்குழுவின் பரிந்துரைகளின் அடிப்படையில் தமிழக மாநில அரசின் இந்த முடிவானது மேற்கொள்ளப்பட்டது.


5 சதவீதக் கல்வி வரி

- ❖ 1998 ஆம் ஆண்டு தமிழ்நாடு நகர்ப்புற உள்ளாட்சி அமைப்புகள் சட்டத்தில் திருத்தம் செய்ய அரசு முடிவு செய்துள்ளது.
- ❖ இது மாநிலத்தில் உள்ள நகர்ப்புற உள்ளாட்சி அமைப்புகள் சொத்துகளின் வருடாந்திர மதிப்பீட்டில் 5% கல்வி வரியினை விதித்து வசூலிப்பதற்கு வழி வகை செய்கிறது.
- ❖ இதன் மூலம், அதன் பகுதிக்குள் இருக்கும் அனைத்துக் கட்டிடங்களின் வருடாந்திர மதிப்பில் 5 சதவீதத்திற்கு மிகாமல் கல்வி வரியினை விதிக்க இயலும்.
- ❖ 1998 ஆம் ஆண்டு தமிழ்நாடு நகர்ப்புற உள்ளாட்சி அமைப்புகள் சட்டமானது 2000 ஆம் ஆண்டில் இடைநிறுத்தப்பட்டது.

- ❖ ஆனால் அது 2022 ஆம் ஆண்டு தமிழ்நாடு நகர்ப்புற உள்ளாட்சி அமைப்புகள் (திருத்தம்) சட்டமாக மறுசீரமைக்கப்பட்டுப் புதுப்பிக்கப்பட்டது.
- ❖ 2023 ஆம் ஆண்டு தமிழ்நாடு நகர்ப்புற உள்ளாட்சி அமைப்பு விதிகள் உருவாக்கப்பட்டு ஏப்ரல் 13 ஆம் தேதி முதல் அமலுக்கு வந்தது.

அறிவியல் மற்றும் தொழில்நுட்பம்

காந்த எதிர்ப்புத் திறன்



- ❖ ஐக்கியப் பேரரசின் ஆராய்ச்சியாளர்கள், சமீபத்தில் கிராபினின் மற்றொரு பண்பைக் கண்டுபிடித்துள்ளனர்.
- ❖ இது தேன்கூடு வடிவத்தில் பிணைக்கப் பட்ட கார்பன் அணுக்களின் ஒற்றை-அணு-கொண்ட தடிமனான ஒரு அடுக்காக உள்ளதோடு, இது இந்த 'அதிசய' பொருளை மேலும் வேறுபடுத்திக் காட்டுகிறது.
- ❖ அறை வெப்பநிலையில் கிராபின் ஒரு முரண்பாடான மாபெரும் காந்த எதிர்ப்புத் திறன் தன்மையை (GMR) வெளிப்படுத்துகிறது.
- ❖ போரான் நைட்ரைட்டின் இரண்டு அடுக்குகளுக்கு இடையில் வைக்கப்பட்ட, 27° C வெப்ப நிலையில் உள்ள ஒற்றையடுக்கு கிராபினின் காந்த எதிர்ப்புத் திறனானது 0.1 டெஸ்லா புலத்தின் கீழ் 110% அதிகரித்துள்ளது.
- ❖ ஒரு ஒப்பீட்டுச் செயல்முறையில், சாதாரண உலோகங்களில் இந்த நிலைகளில் காந்த எதிர்ப்புத் திறன் 1 சதவீதிற்கும் குறைவாகவே அதிகரிக்கிறது.
- ❖ மாபெரும் காந்த எதிர்ப்புத் திறன் என்பது ஒரு கடத்தியின் மின்னியல் எதிர்ப்புத் திறனானது அருகிலுள்ள பொருட்களில் உள்ள காந்தப்புலங்களால் பாதிக்கப்படும்.



- ❖ இது கணினிகளில் உள்ள வன்தட்டு மற்றும் காந்த எதிர்ப்பு RAM சாதனங்கள், உயிரி உணர்விகள், வாகன உணர்திறன் கருவிகள், நுண்மின்னிய இயந்திர அமைப்புகள் மற்றும் மருத்துவ ஆய்வுப்படக் கருவிகள் ஆகியவற்றில் பயன்படுத்தப்படுகிறது.

அறிக்கைகள் மற்றும் குறியீடுகள்

2023 ஆம் ஆண்டில் உலகின் முதல் 10 பணக்கார நகரங்கள்

- ❖ ஹென்லி மற்றும் பார்ட்னர்ஸ் என்ற ஆலோசனை வழங்கீட்டு நிறுவனமானது, உலகில் ஒவ்வொரு நகரத்திலும் வசிக்கும் மில்லியனர்களின் எண்ணிக்கையை வைத்து பல நகரங்களை தரவரிசைப் படுத்தியுள்ளது.
- ❖ நியூயார்க் நகரம், டோக்கியோ, சான் பிரான்சிஸ்கோ விரிகுடா பகுதி, லண்டன் மற்றும் சிங்கப்பூர் ஆகியவை முதல் 5 இடங்களில் இடம் பெற்றுள்ளன.
- ❖ இந்தப் பட்டியலில் சீனா மற்றும் அமெரிக்காவில் உள்ள நகரங்கள் அதிக இடங்களைப் பெற்றுள்ளன.
- ❖ ஆசிய பசிபிக் பிராந்தியத்தில் வேகமாக வளர்ந்து வரும் நகரங்களில் ஒன்றாக பெங்களூரு நகரம் தனித்துவமாக குறிப்பிடப்பட்டுள்ளது.

Wealthiest Cities in the World			
NYC had the most millionaires in 2022, but Bay Area had more billionaires			
City/Area	Millionaires	Billionaires	HNWI Change (2012-2022)
New York City	340,000	58	+40% ▲
Tokyo	290,300	14	-5 ▼
Bay Area	285,000	63	+68 ▲
London	258,000	36	-15 ▼
Singapore	240,100	27	+40 ▲
Los Angeles	205,400	42	+35 ▲
Hong Kong	129,500	32	-27 ▼
Beijing	128,200	43	+70 ▲
Shanghai	127,200	40	+72 ▲
Sydney	126,900	15	+35 ▲

